

ஜாமக்காரன் JAMAKKARAN

ஜாமக்காரன்



(ஜாமக்காரனில்) எல்லாவற்றையும் சோதித்துப் பார்த்து நலமானதை பிடித்துக்கொள்ளுங்கள் 1 தெச. 5:21
ஆவிக்குரியவன் எல்லாவற்றையும் ஆராய்ந்து நிதானிக்கிறான். ஆனாலும் அவன் மற்றொருவராலும்
ஆராய்ந்து நிதானிக்கப்படான். 1 கொரி.

VOLUME - 9

Reg No.TNBIL/2016/70171

ISSUE - 3

MARCH 2025 TAMIL & MALAYALAM

ANNUAL SUBSCRIPTION - Rs.60/=

FOREIGN - Rs.600/=

Mob.: No. 9894261333

0427 - 2387499. E-mail : jamakaran@yahoo.com. Fax: 0427- 386464. www.jamakaran.com

கர்த்தருக்குள் அன்பான ஜாமக்காரன் வாசகர்களை வாழ்த்துகிறேன்.

கடந்த ஜனவரி மாத ஜாமக்காரனில் நான் வியாதிப்பட்டு வெல்லூர் CMC ஆஸ்பத்திரியில் சேர்க்கப்பட்ட விவரத்தையும் என்னை வில்சேரில் அமர்த்திருக்கும் படத்தையும் கண்டவர்கள் அதிர்ச்சி அடைந்து அதன் விவரத்தை வாசித்த எல்லாருமே மிகவும் வேதனைபட்டு என்னிடம் தொலைபேசியில் பேசிய பலர் நா தழுதழுக்க என்னிடம் பேசியது என்னை நெகிழ வைத்தது. என் வாசகர்கள் என்னை எத்தனையாய் நேசிக்கிறார்கள் என்று உணர்ந்து கர்த்தருக்கு நன்றி. கூறினேன்.



இப்போது என் நிலை நான் தேறி வருகிறேன்.

வீட்டுக்குள்ளயே நடக்கிறேன். ஆனால் வீட்டைவிட்டு வெளியே எங்கும் போகவில்லை. CMC லாக்டர்கள் கொடுத்த மாத்திரைகளை உட்கொண்டு பயிற்சிகளை செய்து வருகிறேன். இப்போது நான் நன்றாக இருக்கிறேன்.

தயவுசெய்து என்னை நேரில் காண என் வீட்டுக்கு வர முயற்சிக்கவேண்டாம். நான் கர்த்தரின் கிருபையால் நன்றாகவே இருக்கிறேன். அவரவர் இடத்திலிருந்தே எனக்காக ஜெபித்தாலே போதும். உங்களை நான் நேசிக்கிறேன். உங்களுக்காக நான் தொடர்ந்து ஜெபிப்பேன். இப்போது நான் ஜெபிப்பதற்கு அதிக நேரம் கிடைக்கிறது. இந்த மாத ஜாமக்காரன் செம்டம்பர் மாதம் தான் எழுத முடிந்தது. மூன்று மாத ஜாமக்காரன் ஒன்றாக அனுப்பப்படுகிறது. நீங்கள் அனுப்பிய காணிக்கை யாவும் கிடைக்கப்பெற்றேன். நன்றி. நீங்கள் அனுப்பிய காசோலை கிடைத்தது. ஆனால் கடந்த வருடம் நவம்பர் மாதத்திலிருந்து எனக்கு வந்த எந்த கவர்களுக்கும் நான் பதில் எழுத முடியாதபடி படுத்துவிட்டேன். செம்டம்பர் மாதம் தான் அலுவலகத்துக்கு வந்தேன். காணிக்கை அனுப்பிய எல்லாருக்காகவும் ஜெபிக்கிறேன். கர்த்தர் தாமே உங்கள் யாவரையும் ஆசிரிவதிப்பாராக. ஆமென்.

- Dr. Pushparaj

MARCH - 2025



மறைந்திருக்கும் ஆண்டவரை அடையாளம் கண்டு கொள்ளுங்கள் (SELECTED)

“இந்த முட்செடி எரிந்து வெந்து போகவில்லை. இது என் அற்புதம் என்று மோசே கூறி, அதை கிட்ட நின்று (வேடிக்கை) பார்க்கும்படி அதன் அருகில் சென்றான். இந்த முட்செடியின் நடுவிலிருந்து தேவன் மோசே, மோசே என்று கூப்பிட்டார்” (யாத் 3:2-4)

மேசோ ஓரேப் மலைக்கு 40 ஆண்டுகளாக பலமுறை ஆடுகளை மேய்க்கச் சென்றிருக்கிறான். அந்த மலையின் ஒவ்வொரு அங்குலமும் அடியும் அவனுக்கு நன்கு தெரியும். ஆனால் அன்றோ ஒரு விநோதமான சம்பவம் நடந்தது. மலையில் உஷ்ணத்தினால் செடி, மரங்கள் ஒன்றுக்கொன்று உரசி தீ எரிவது ஒன்றும் ஆச்சரியம் இல்லை. ஆனால் அக்கினி எரிந்தும் அந்தச் செடி கருகவில்லை. எரிந்து சாம்பலும் ஆகவில்லை. இதுதான் அவனுக்கு ஆச்சரியம், எனவே மோசே முட்செடியின் அருகில் சென்றது. இது என்ன என்று வேடிக்கைப் பார்க்கும் நோக்கத்தோடுதான் அருகில் சென்றான். அந்த முட்செடியில் ஆண்டவர் இருப்பார் என்று அவன் கொஞ்சம்கூட எதிர்பார்க்கவில்லை.

ஆம்! நம் வாழ்க்கையில் கூட பல சந்தர்பங்களில் ஆண்டவர் நமக்கு அருகாமையில் இருந்திருக்கிறார். பல ரூபங்களில் பல சம்பவங்களில் நடுவில் ஆண்டவர் இருந்திருக்கிறார்.

ஆனால் நாம், நம்மால்தான் அவரை அடையாளம் கண்டு கொள்ள முடியவில்லை. ஒருவனது வாழ்க்கையில் நடக்கும் சாதாரண அன்றாட சம்பவங்களில் ஆண்டவரை பார்க்கும் மனிதன் ஆசிர்வதிக்கப்பட்டவன், நமது வாழ்க்கையில் நடக்கும் ஒவ்வொரு சம்பவத்திலும் ஆண்டவரது கரத்தைப் பார்க்கப் பழகின மனிதன் தன் வாழ்க்கையில் நடக்கும் ஒவ்வொரு காரியத்தையும் ஆண்டவரது கரத்தில் ஒப்படைக்க சற்றும் தயங்கமாட்டான்.

நமது அன்றாட நடைமுறை வாழ்க்கையில் ஆண்டவர் நமக்கு அருகில் வந்திருக்கிறார். ஏழைக்கு இரங்குகிறவன் கர்த்தருக்குக் கடன் கொடுக்கிறான். என்ற

(நீதி 19:17) வசனத்தில் இந்த உண்மை அடங்கியிருக்கிறது. ஏழையின் சிரிப்பில் இறைவனைக் காண்கிறேன் என்று ஒருவர் கூறினார். தேவைகளோடு அலைந்து திரியும் மக்களிடத்தில் அன்னை தெரேசா அவர்கள் - இறைவனையும் அவருக்கு தொண்டு செய்யும் அவசியத்தையும் உணர்ந்தார்கள்.

வேதத்தைப் புரட்டி நாம் வாசிப்போமானால் அநேகர் ஆண்டவருக்குப் பக்கத்தில் உரசிக்கொண்டு நின்றார்கள். ஆனால் அவர்களோ அவரை அடையாளம் கண்டு கொள்ளவில்லை. இதே தவறை நாமும் செய்துவிடக்கூடாது, நமது அன்றாட வாழ்க்கையில் நமது வேலைக்குப்போகும் போதும், திரும்பும் போதும் நமது வேலைகளை செய்யும்போதும், பலதரப்பட்ட வித்தியாசமான மக்களை நாம் பார்க்கும்போதும் ஆண்டவர் எங்கேயாவது மறைந்து ஒளிந்துகொண்டு இருந்திருப்பார். அப்படிப்பட்ட ஆண்டவரை நாம் அடையாளம் கண்டுகொள்ள பழகவேண்டும். பயிற்சி மேற்கொள்ளவேண்டும். நாம் ஆண்டவரை ஆராதிப்பதற்கு ஆலயத்திற்கு போகிறோம். ஆலயத்தில் ஆண்டவர் பேசுவதை நாம் கேட்கிறோம். அவரை ஆராதிக்கிறோம். ஆனால் அந்த ஆராதனை முடிந்து, நாம் வீடு திரும்பும்போது. “சரி ஆண்டவரை, அடுத்த ஞாயிற்றுக்கிழமை காலையில் சந்திப்போம்.” அது வரை Bye-Bye என்று சொல்வோமானால் அது அவ்வளவு சரியல்ல. ஏதோ ஆண்டவர் ஆலயத்தைவிட்டு வெளியே வரக்கூடாது. வீட்டிற்கு வந்து நம்மை தொந்தரவு செய்யக்கூடாது என்று மறைமுகமாக நாம் கூறுவதுபோல் இருக்கிறது.

உண்மையாகவே நாம் ஆராதனை முடித்துவிட்டு வீடு திரும்பும்போதுதான் நமது உண்மையான ஆராதனை ஆரம்பிக்கிறது என்று ஆழமான உண்மையை நாம் உணர வேண்டும். ஆண்டவரை எங்கும் தொழுது கொள்ளும் காலம் இது. ஆண்டவரை நமது வீட்டில் வெளியில் வேலை ஸ்தலத்தில், கடையில், பஸ்ஸில் நாம் சந்திக்க ஆயத்தமாக இருக்கவேண்டும்.

இந்த செய்தியில் நமது வாழ்க்கையின் சில பகுதிகளில் ஆண்டவர் எப்படியெல்லாம் மறைந்து காணப்படுகிறார். அவரை நாம் எப்படி அடையாளம் கண்டு கொள்வது - அப்படிப்பட்ட சந்தர்ப்பங்களில் நாம் எப்படி நடந்து கொள்வது என்று சிந்திக்கப் போகிறோம்.

1. **கடலின் மேல்** அவர் நடந்து வந்தபோது (மத் 14:26) சீஷர்கள் பேய் என்று அலறினார்கள்.
2. **எம்மாவூருக்குப்** போய்க் கொண்டிருந்த சீஷர்கள் (லூக் 24:13) அவரை அந்நியர் என்று எண்ணினார்கள்.
3. **ஓரேப்** மலையில் **முட்செடி** எரிந்தபோது (யாத் 3:3) **மோசே வேடிக்கை பார்க்கும்படி** அருகில் சென்றான்.
4. **கிணற்றுக்கு** அருகில் சந்தித்த சமாரிய பெண் (யோ. 4:25) **இயேசுவை மேசியா** என்று

5. உயிர்தெழுந்த இயேசுவை கல்லறையில் சந்தித்த மரியாள் (யோ. 20:14)

1 கடலின் மேல் நடந்து வந்த இயேசு

இயேசு கடலின் மேல் நடந்து வருகிறதை சீஷர்கள் பார்த்து கலக்கமடைந்து அது ஒரு பேய் என்று எண்ணி பயத்தினால் அலறினார்கள். உடனே இயேசு நான் தான் பயப்பட வேண்டாம். திடன் கொள்ளுங்கள் என்று கூறினார். (மத் 14:26,27) ஆண்டவரை ஆண்டவராக அடையாளம் கண்டுகொள்ளாவிட்டாலும் பரவாயில்லை. ஆனால் சீஷர்கள் ஆண்டவரைப்போய் பேய் என்று கூறும் அளவிற்கு **அவர்களது கணிப்பு** இமாயலயத் **தவறாக** மாறுகிறது. இதற்கு முக்கிய காரணம் அவர்களுக்குள் இருந்த பயம் தான். ஒரு மனிதனுக்குள் **பயம் வந்து விட்பால்** அவனுக்கு **வெளிச்சம்** இருளாகத் தெரிகிறது. பள்ளம் மேடாக, **மேடு** பள்ளமாக, கடவுள் பிசாசாக கண்களுக்குத் தெரிகிறது. இந்த முரண்பாட்டை நாம் நன்கு புரிந்து கொண்டு ஆவனசெய்ய நடவடிக்கை எடுக்க வேண்டும்.

ஐந்து அப்பங்களையும் இரண்டு மீன்களையும் ஆண்டவர் பயன்படுத்தி 5000 பேர்களை போஷித்தார். இந்த அற்புதத்தின் முடிவில் மக்களையும், சீஷர்களையும் அவசர அவசரமாக படகில் அனுப்பிவிட்டார். காரணம், அவர் ஜெபிக்க வேண்டிய நேரம் நெருங்கிவிட்டது. அதன் பின்பு அவர் தனிமையாக ஜெபம் பண்ண ஒரு மலையின் மேல் ஏறிப்போனார். அங்கு எவ்வளவு நேரம் ஜெபம் பண்ணினார் என்று வேதத்தில் கொடுக்கப்படவில்லை. நிச்சயமாக இரவு 9-00 மணிமுதல் அதிகாலை 4-00 மணி வரை ஜெபம் பண்ணியிருப்பார் என்று நினைக்கிறேன். இந்த ஜெபத்தை முடித்து விட்டுத்தான் அவர் கடலின்மேல் நடந்து தான் படகில் அனுப்பிய சீஷர்களை சந்திப்பதற்கு செல்கிறார். இச்சம்பவங்களுக்கு சற்று முன்பு தான் **யோவான் ஸ்நானகன் கொல்லப்பட்ட** செய்தியை இயேசு கேள்விப்பட்டார். இச்செய்தி இயேசுவை **மன ரீதியாக** அதிகமாக பாதித்திருக்க வேண்டும். இதே மத். 14ம் அதிகாரத்தில் 13ம் வசனத்தில் இப்படியாக வாசிக்கிறோம். யோவான் ஸ்நானகன் சிரச்சேதம் செய்யப்பட்ட செய்தியை அவரது சீஷர்கள் இயேசுவிற்கு அறிவித்தார்கள். இச்செய்தியைக் கேட்டவுடன் அவ்விடத்தைவிட்டு இயேசு புறப்பட்டு வனாந்தரமான இடத்திற்கு - நிச்சயமாக ஜெபம் பண்ணுவதற்காக போனார். இருப்பினும் ஜனங்கள் அவரைத் தேடி வந்த காரணத்தினால் அவர் மனதுருகி அவர்களை சொஸ்தமாக்கும் பணியில் ஈடுபட்டார்.

13ம் வசனத்தில் அவர் தொடங்கி பாதியில் விட்ட ஜெபத்தை , ஊழியத்தை முடித்துவிட்டு 23ம் வசனத்தில் அவர் தொடர்கிறார். இரவு முழுவதும். ஜெபம் பண்ணினார் என்று வாசிக்கிறோம். இந்த ஜெபத்தை முடித்துவிட்டு கடல் அலைகளினால் படகில் தவித்துக்கொண்டிருக்கும் சீஷர்களை சந்திக்க அவர் வருகிறார்.

நமது வாழ்க்கையில் **கடல் கொந்தளிக்கும்போது புயல் வீசும் போது** நமக்கு உதவி செய்ய ஓடிவரும் ஆண்டவரை நாம் அடையாளம் கண்டுகொள்ள தவறுகிறோம். நமக்கு ஒரு ஏமாற்றம் வரும் போது நாம் தோல்வியை சந்திக்கும்போது ஒரு மரணத்தின் மூலம் நமது வாழ்க்கையில் புயல் வீசும்போது நமக்கு யார் ரூபத்திலாவது உதவி செய்ய நம்மை நோக்கி நடந்து வருகிறார். அவரைப்பார்த்துவிட்டு நாம் பேய் என்று கதறுகிறோம். ஐயோ அப்பா என்று அலறுகிறோம். இது நமது ஆண்டவர்தான் என்பதை அடையாளம் கண்டு கொள்ள பழக வேண்டும். கண்ணை கசக்கிவிட்டு நன்கு கவனித்து பாருங்கள்.

நமது விசுவாசம் ஆண்டவர் மேல் பதிக்கப்பட்டிருக்கும் வரைக்கும் நமது பிரச்சனைகள் என்ற கடலின் மேல் நாம் நடக்க வேண்டும்.

இதே சம்பவத்தை இன்னொரு சுவிசேஷ புத்தகத்தில் வாசிக்கும் போது, தூரத்தில் வருகிறது நமது ஆண்டவர்தான் என்று இயேசுவின் மார்பில் சாய்ந்திருந்த அவருக்கு அன்பான சீஷனாகிய யோவான் கூறுகிறார். பூரண அன்பு பயத்தை புறம்பே தள்ளும் (யோவான் 4:18) யோவான் இயேசுவின் மேல் அதிகமாக அன்பு செலுத்திய காரணத்தினால் இயேசு தூரமாக வந்தாலும் வருகிறவர் இயேசுதான் என்ற அடையாளம் கண்டு கொள்ள முடிந்தது. பெண்களுக்கு தனது கணவன் எவ்வளவு தூரத்தில் வந்தாலும் எவ்வளவு கூட்டத்தில் இருந்தாலும் எளிதாக அடையாளம் கண்டு கொள்வார்கள். அது போலவே நாம் இயேசுவின் மேல் பூரண அன்பு செலுத்துவோமானால் அவர் நமக்கு முன்பாக வருவதை எளிதில் கண்டுகொள்ள முடியும்.

இதை வாசிக்கும் நீங்கள் ஒருவேளை உங்கள் வாழ்க்கைப்படகு புயலில் சிக்கி இருக்கலாம் உங்களைச் சுற்றிலும் இருள் சூழ்ந்திருக்கலாம். நீங்கள் உங்கள் வாழ்க்கையின் மூன்றாம் மணி வேளையில் இருக்கலாம். பலவித பிரச்சனைகளால் நீங்கள் சூழப்பட்டிருக்கலாம். பயப்படாதிருங்கள். உங்கள் பிரச்சனைகளில் மேல் இயேசு நடந்து வருவதைச் சற்று பாருங்கள். நீங்கள் எதை பிரச்சனையாக பார்க்கிறீர்களோ, அதே பிரச்சனைகளின் மேல் இயேசு வெற்றிகொண்டு நடந்து வருகிறார். இயேசு கடலின்மேல் நடந்து வருவதை எல்லா சீஷர்களும் தான் பார்த்தார்கள். ஆனால் பேதுருவிற்கு மாத்திரம்தான் - ஆண்டவர் கடலின்மேல் நடப்பாரானால் அவரது சீஷனாகிய நானும் அதே கடலின்மேல் நடக்கமுடியும் - என்றதொரு சவாலான எண்ணம் வந்தது. படகில் இருந்த வேறு எந்த சீஷனுக்கும் இதுபோன்ற எண்ணம் வரவில்லை. அப்பொழுது பேதுரு இயேசுவைப்பார்த்து ஆண்டவரே நானும் கடலின் மேல் நடக்கலாமா? என்று கேட்க அதற்கு இயேசுவும் நீ நடக்கலாம். என்று பச்சைக்கொடி காண்பித்தார். இதைக் கேட்ட பேதுரு தைரியமாக படகைவிட்டு வெளியே குதித்து கடலின்மேல் நடக்க ஆரம்பித்தான்.

இதை வாசிக்கிற நீங்கள் கூட உங்கள் வாழ்க்கைப் பிரச்சனைகளின் நடுவில் சிக்கிக் கொண்டு ஒரு சில தைரியமான முடிவுகளை எடுக்க முடியாமல் தடுமாறிக் கொண்டிருக்கலாம். இப்பொழுது அந்த தைரியமான முடிவை நீங்கள் எடுக்கும் நேரம் வந்து விட்டது. குழம்பிக்கொண்டு கைகளை பிசைந்து கொண்டு இருதலைக் கொள்ளி எறும்புபோல ஆற்றில் ஒரு கால் சேற்றில் ஒரு கால் என்று தடுமாறிக் கொண்டிருக்க வேண்டாம். பேதுருவைப் போல தைரியமாக படகைவிட்டு குதித்து எழுங்கள். கடலில் குதித்து விடுங்கள்.

கடலில் குதித்த பேதுரு கொஞ்ச நேரம் சிறிது தூரம் தண்ணீரின்மேல் நடந்தான் இயேசுவைப் பார்த்து கொண்டு அவன் நடந்தபோது அவன் தண்ணீரின்மேல் மேல் நடந்தான். ஆனால் அவன் கொந்தளிக்கும் கடலையும் புயலையும் பார்க்க ஆரம்பித்தபோது தண்ணீருக்குள் மூழ்க ஆரம்பித்தான்.

ஆம்! நமது விசுவாசம் ஆண்டவர்மேல் பதிக்கப்பட்டிருக்கும் வரைக்கும் நமது பிரச்சனைகள் என்ற கடலின்மேல் நடக்க முடியும். ஆனால் நமது நம்பிக்கை, விசுவாசம் நமது கவணம் வேறு பக்கம் திரும்பும்போது நமது பிரச்சனைகள் நம்மேல் நடக்க ஆரம்பிக்கும். பிரச்சனைக்குள் நாம் மூழ்கிவிடுவோம். நம்முடைய வாழ்க்கையில் பிரச்சனைகள் எழும்போது நாம் அந்தப் பிரச்சனைகளுக்கு அடியில் போய் சிக்கிக் கொள்ளாமல் அந்த பிரச்சனைகளுக்கு மேல் சென்று அதன் மேல் நடக்க பழகவேண்டும்.

கடலின் மேல் - பிரச்சனைகளுக்கு மேலாக நடப்பது எப்படி ?

21ம் நூற்றாண்டில் வாழும் நமக்கு ஒருவேலை தண்ணீரின்மேல் நடக்க வேண்டிய அவசியம் இருக்காது. நமது வாழ்க்கையில் பல பிரச்சனைகள் இந்த கடல் தண்ணீரைப்போல் காணப்படுகிறது. இந்த வாழ்க்கைப் பிரச்சனைகள்மேல் வெற்றி பெற்று அதை மேற்கொள்வதுதான் நமது கடலின் மேல் நடப்பதற்கு சமானம். இப்படியாக நமது வாழ்க்கைப் பிரச்சனைகளுக்கு மேல் நடக்க நாம் ஆண்டவரால் அழைக்கப்படுகிறோம்.

நமது பிரச்சனைகளுக்கு மேலாக நடப்பது எப்படி? முதலாவது ஒரு பிரச்சனை நமக்கு வந்துவிட்டால் அதைப் பார்த்து உடனே பயப்படக்கூடாது இரண்டாவதாக அந்தப் பிரச்சனையிலிருந்து உங்களை விடுவித்துக்கொண்டு வெளியே வந்து அந்தப் பிரச்சனையை ஒரு அந்நியரைப்போல அணுக வேண்டும். உண்மையிலேயே அந்தப் பிரச்சனையின் ஒரு பகுதியாக நீங்கள் இருக்கலாம். அதிலிருந்து மனரீதியாக நீங்கள் வெளியே வந்தால் தான் உங்கள் மூளை சரியாக வேலை செய்யும். அந்தப் பிரச்சனையை எப்படி அணுகலாம் எவ்வாறு தீர்வு காணலாம் என்று நீங்கள் ஆர அமர யோசிக்க முடியும்.

தாவீதை எடுத்துக்கொள்ளுங்கள் 1 சாமு. 30ம் அதிகாரத்தில் அவனும் அவனது 600 போர் வீரர்களும் ஒரு பெரிய சிக்கலில் மட்டிக்கொண்டார்கள். அவர்கள் இல்லாத சமயத்தில் கொள்ளைக்கூட்டத்தார் வந்து அவர்களது மனைவிகள், பிள்ளைகள் அனைவரையும் சிறைப்படுத்தி, வீடுகளை சூரையாடி தீ வைத்து எரித்து சாம்லாக்கி விட்டு போய் விட்டார்கள். தாவீதின் எல்லா மனுஷரும் அழுது புலம்பி தலையில் மண்ணை வாரிக் கொட்டிக் கொண்டிருக்கிறார்கள். அப்படிப்பட்ட சூழலில் தாவீது என்ன செய்கிறான் என்பதை நாம் கவணிக்க வேண்டும்.

பிரச்சனைகளுக்கு மேலாக நிற்கப் பழகுவங்கள் பிரச்சனைகளின் காலடியில் நீங்கள் நிற்பதற்குப் பதிலாக உங்கள் காலடியில் பிரச்சனை நிற்கட்டும்

தாவீது அந்த அழுது புலம்பும் கூட்டத்தைவிட்டு வெளியே தூரமாக வந்து விடுகிறான். அழுது புலம்பும் கூட்டத்தாரின் நடுவில் இருக்கும் வரைக்கும் ஆக்கபூர்வமான எண்ணங்கள் நமது மனதில் தோன்றவே தோன்றாது. ஆனால் அதை விட்டு வெளியே வந்தவுடன் தாவீதின் மனம் அடுத்து என்ன செய்ய வேண்டும்? வீடுகளைக் சூரையாடி தீ வைத்த கொள்ளைக்கார கும்பலைக் கண்டு பிடித்தால்தான் மனைவி மக்களை மீட்கமுடியும் - என்று அவன் மனம் சரியான திசையில் சிந்திக்கத் தொடங்குகிறது. அதன் விளைவு - ஆண்டவரிடம் ஜெபித்து - வில்லிலிருந்து புறப்பட்ட அம்புபோல புறப்பட்டுச்சென்று அந்தக் கும்பலைக்கண்டு பிடித்து எல்லோரையும் இழந்து போன எல்லாவற்றையும் மீட்டுக்கொள்கிறான். கடலின்மேல் நடக்க பேதுருவை அழைத்த இயேசு நம்மையும் கடலின்மேல் நடக்க அழைக்கிறார். நமது பிரச்சனையாகிய தண்ணீரின்மேல் நாம் நடக்கவேண்டும் இதுான் இயேசுவோடு நாம் கடலின்மேல் நடக்கும் அனுபவத்தின் அர்த்தம்.

உங்கள் பிரச்சனைகளுக்குக் கீழே நிற்காதீர்கள். பிரச்சனைகளுக்கு மேலாக நிற்க பழகுவங்கள். பிரச்சனைகளின் காலடியில் நீங்கள் நிற்பதற்கு பதிலாக உங்கள் காலடியில் பிரச்சனை நிற்கட்டும். ஒரு தாமரை தண்ணீருக்குமேல் உயரமாக நிற்பது போல, நீங்களும் உங்களது பிரச்சனைகள் என்ற தண்ணீருக்குமேலாக நிற்க பழகுவங்கள். இயேசுவை மாத்திரம் பாருங்கள்.

எம்மாவூருக்குப் போய்க்கொண்டிருந்த சீஷர்கள்

அவர்கள் பேசிக்கொண்டு போகையில் இயேசு அவர்களுடனே கூட நடந்து போனார். ஆனாலும் அவரை அறியாதபடிக்கு அவர்களுடைய கண்கள் மறைக்கப்பட்டிருந்தது (லூக் 24: 15,16)

எம்மாவுருக்கு போய்க்கொண்டிருந்த இரண்டு சீஷர்களோடு இயேசு 3வது நபராக சேர்ந்துகொண்டு பிரயாணம் செய்தார். மொத்தம் 7 மைல் தூரத்தில் குறைந்தது 4 மைல் தூரமாவது இயேசுவும் அவர்களோடு சேர்ந்து நடந்திருப்பார். அப்படியானால் 6 கி.மீட்டர் தூரத்தைக் கடக்க 1 மணி நேரமாவது ஆகியிருக்கும். ஒரு மணி நேரம் உயிர்த்தெழுந்த இயேசுவோடு முகமுகமாக பேசியிருக்கிறார்கள். ஆனால் ஒருவருக்குக் கூட இவர்தான் இயேசு என்று அடையாளம் கண்டு கொள்ள முடியவில்லை. அவர் பேசிய வார்த்தைகள் தோரணைகள் முகபாவனைகள் இவைகளை வைத்துக்கொண்டு அவரை அடையாளம் கண்டு கொள்ள முடியவில்லை. உண்மையாகவே இவர்கள் மந்த இருதயம் உடையாவர்கள் - என்று இயேசு கடிந்து கொண்டது முற்றிலும் சரியே.

நம்முடைய வாழ்க்கை பயணத்தில் பல சமயங்களில் இயேசு நம்மோடு கூட பயணம் செய்திருக்கிறார். ஆனால் அவரை நாம் அடையாளம் கண்டு கொள்ள தவறி இருக்கிறோம். மனச் சோர்வு, சரீர களைப்பு, தோல்வி இது போன்ற பலவீனங்கள் நம்மை தாக்கும்போது நம்மை உற்சாகப்படுத்துவதற்கு ஆண்டவர் நம் அருகில் பலர் மூலமாக பல ரூபத்தில் வந்திருக்கிறார். நம்மோடு பேசி இருக்கிறார். நாம் கேட்ட பல பிரசங்கங்களில் வேத வசனத்தை நமக்கு விளக்கி இருக்கிறார். நமக்குப் புரியாத பல விஷயங்களை விளக்கிச் சொல்லி இருக்கிறார். நாம்தான் அதைப் புரிந்து கொள்ள முடியாத மந்த இருதயம் உள்ளவர்களாக இருந்திருக்கிறோம்.

எம்மாவுருக்குச் சென்ற சீஷர்களோடு இயேசு நடந்து பேசிக்கொண்டு போவது போல இந்த 21ம் நூற்றாண்டில் இயேசு நம்மோடு சரீரப்பிரகாரமாக வந்து பேசமாட்டார். ஆனால் அவர் நம்மிடத்தில் சொல்ல விரும்பும் வார்த்தைகளை வேறு யார் மூலமாவது பேசுவார். அப்படி மற்றவர்கள் மூலமாகவோ அல்லது ஒரு ஆராதனை செய்தி மூலமாகவோ - பத்திரிகை மூலமாகவோ - ஏன் சில சமயம் கழுதை மூலமாகக்கூட ஆண்டவர் பேச முடியும். ஆனால் அப்படி அவர் நம்மோடு பேசும்போது இயேசுவை அடையாளம் கண்டுகொள்ள வேண்டும். காதுள்ளவன் கேட்கக்கூடவன் - என்ற இயேசுவின் வார்த்தையின் உண்மையுள்ள அர்த்தம் இதுதான். ஆண்டவரே நீர் பேசும், அடியேன் கேட்கிறேன் - என்று சாமுவேலைப்போல நாம் சொல்ல வேண்டும்.

யேசுபேல் ராணியின் பயமுறுத்தலினால் பயந்து போயிருந்த எலியா மனச் சோர்வினால் சூரைச் செடியின் அடியில் உட்கார்ந்திருந்தான். இதைக் கவனித்த ஆண்டவர் ஒரு தேவதூதன் மூலமாக அப்பத்தையும் தண்ணீரையும் அவனுக்குக் கொடுத்தார். (ராஜா 19:4) அதை அவன் சாப்பிட்டுவிட்டு மீண்டும் படுத்துக்கொண்டான். இந்த இடத்தில் அவனது மனச்சோர்வு நீங்கவில்லை என்பது குறிப்பிடத்தக்கது. காரணம், தனக்கு அப்பத்தையும்

தண்ணீரையும் அனுப்பியது ஆண்டவர்தான் என்ற உண்மையை அவன் உணரத் தவறிவிட்டான். எம்மாவுருக்கு போன சீஷர்கள் தங்களுடனே பேசுவது உயிர்த்தெழுந்த இயேசுதான் - என்ற உண்மையை உணரத் தவறிவிட்டார்கள். தங்களுடனே பேசுவது உயிர்த்தெழுந்த இயேசுதான் - என்ற உண்மையை உணர தவறிவிட்டார்கள். தங்களுடனே பேசுவது உயிர்த்தெழுந்த இயேசுதான் என்ற உண்மையை என்று அவர்கள் அறிந்திருந்தால் அவர்களான் மனச்சோர்வு மாலையில் நீங்குவதற்கு பதிலாக மதியமே போயிருக்கும் அதுபோலத்தான் இந்த எலியாவிற்கும் தனக்கு அப்பத்தையும் தண்ணீரையும் கொடுத்து அவனது மனச்சோர்வு எப்பொழுதோ போயிருக்கும் ஆனால் சோர்வினால் அவனது மனக்கண்கள் மறைக்கப்பட்டிருந்தது.

நம்மைச் சுற்றிலும் உள்ள தேவை நிறைந்த மக்களின் தேவைகளை சந்திக்கும்போது நாம் ஆண்டவரின் தேவைகளை சந்திக்கிறவராக மாறுகிறோம்.

ஆண்டவர் ஒரு மனிதனுக்கு உதவி செய்ய முற்படும்போது அவர் தன்னைத் தானே மறைத்துக்கொண்டு, சாதாரண பாமர ஏழை மக்கள் ரூபத்தில் தன்னை வெளிப்படுத்த விரும்புகிறார்,. இந்த மாதிரி கடவுள் தன்னை சாதாரண மனிதர்கள் மூலமாக வெளிப்படுத்தும் முறை பல மதங்களில் அதிகமாகக் காணப்படுகிறது. ஒரு ஏழையின் ரூபத்தில் கடவுள் தோன்றும்போது அவர்களுக்கு உதவி செய்பவர்களை கடவுள் அபரிமிதமாக ஆசீர்வதிக்கும் சம்பவங்களை நாம் கேள்விப்பட்டிருக்கிறோம். நமது வேதத்தில் இதைப்பற்றி இப்படி வாசிக்கிறோம்.

நான் பசியாக இருந்தபோது எனக்கு உணவு கொடுத்தீர்கள். நான் தாகமாயிருந்தபோது எனக்கு தண்ணீர் கொடுத்தீர்கள். நான் வியாதியாக இருந்தபோது என்னை வந்து பார்த்து விசாரித்தீர்கள். அந்நியனாக இருந்தபோது நான் உங்கள் வீட்டில் தங்குவதற்கு இடம் கொடுத்தீர்கள் (மத், 25:35,36)

அப்பொழுது ஆண்டவரது வலது பக்கத்தில் நிற்பவர்கள் எப்பொழுது இப்படி உமக்கு உணவு கொடுத்தோம். தண்ணீர் கொடுத்தோம் ? - என்று கேட்டபோது ஆண்டவர் கொடுக்கும் பதிலை ஆழமாக சிந்தித்துப் பாருங்கள் இந்த சிறியோருக்கு அதாவது கவனிப்பாற்றுக்கிடக்கும் இந்த மனித சமுதாயத்தில் உள்ள ஒருவனுக்கு நீங்கள் செய்ததை எனக்கே செய்தீர்கள் என்று மெய்யாகவே கூறுகிறேன் .என்று பதில் உரைக்கிறார்.

நம்மை சுற்றிலும் உள்ள தேவை நிறைந்த மக்களின் தேவைகளை சந்திக்கும் போது நாம் ஆண்டவரின் தேவைகளை சந்திக்கின்றவர்களாக மாறுகிறோம்.

இதை வாசிக்கிற நீங்கள் மனச்சோர்வோடு காணப்படுவீர்களானால் உங்களுடைய மனச்சோர்வை நீக்குவதற்கு ஆண்டவர் உங்களைத் தேடி வருகிறார்.

மனித சமுதாயத்தில் ஒரு மாறாத நித்திய நியமனம் ஒன்று உண்டு. அது என்ன தெரியுமா? உங்களுடைய தேவைகள் சந்திக்கப்பட வேண்டுமானால் அதற்கொரு சுலபமான வழி - உங்களைச் சுற்றிலும் உள்ள மற்ற மக்களின் தேவைகளை நீங்கள் சந்திக்க முன்வரவேண்டும். மாற்றான் பிள்ளைகளை உண்டி வளர்த்தால் தன் பிள்ளை தானாக வளரும் என்ற பழமொழியை மறக்க வேண்டாம். உங்களது பிரச்சனைகளைப் பற்றி மாத்திரமே யோசித்துக்கொண்டு உட்காராதீர்கள். தயவுசெய்து மற்றவர்களது பிரச்சனைகள் என்னவென்று அறிந்து கொண்டு அவர்களுக்கு உதவி செய்ய முன் வாருங்கள்.

இதை வாசித்த பின்பு ஒரு தீர்மானம் எடுங்கள். உங்கள் வாழ்க்கையின் ஒவ்வொரு நாளும், உங்களது அன்றாட வாழ்க்கையின் பல சூழல்களில், நடவடிக்கைகளில் ஆண்டவரை யாருடைய ரூபத்திலாவது நீங்கள் சந்திப்பீர்கள். பசியோடு, வியாதியோடு தாகத்தோடு - ஏதாவது ஒரு தேவையோடு இருப்பவரை இந்த உலகில் நீங்கள் சந்திக்கும்போது இயேசுவை சந்திக்கிறீர்கள் - என்று நீங்கள் உணர வேண்டும். உதவ முன் வர வேண்டும்.

என் ஆத்துமாவே நீ ஏன் கலங்குகிறாய். ஏன் எனக்குள் தயங்குகிறாய். தேவனை நோக்கிக் காத்திரு, அவரது இரட்சிப்பின் நிமித்தம், நீ இன்னும் அவரை துதிக்க வேண்டும். (சங். 42:1)

3. சமாரியப் பெண்

அந்த சமாரியப் பெண் இயேசுவை நோக்கி நீங்கள் சொல்லும் எல்லாவற்றையும் கிறிஸ்து எனப்பட்ட மேசியா வரும்போது எங்களுக்குத் தெரிவிப்பார் - என்றாள் அதற்கு இயேசு இவ்வளவு நேரமாக உன்னோடு பேசிக்கொண்டிருக்கிற நானே அந்த மேசியா என்றார். (யோ. 4:25,26)

சமாரியப் பெண் ஒரு சாதாரணப் பெண் மாத்திரமல்ல. அவளுக்கு 5 புருஷர்கள் இருந்திருக்கிறார்கள். அவள் ஒரு நடத்தை கெட்ட பெண். அப்படிப்பட்ட பெண்ணை சந்திப்பதற்காகவே இயேசு சமாரியா வழியாக வருகிறார். இயேசு சமாரியா வழியாக வர அவசியமில்லை - என்பது இங்கு குறிப்பிடத்தக்கது.

நமது வாழ்க்கையில் கூட சில சம்பவங்கள் இப்படி நடக்கிறது. இதை வாசிக்கிற நீங்கள்கூட இந்தப் பத்திரிகையிலுள்ள செய்தியை வசிக்க வேண்டுமென்று திட்டமிடவில்லை இருப்பினும் தற்போது இதை வாசித்துக்கொண்டிருக்கிறீர்கள்.

இந்த சமாரியப் பெண்ணின் வாழ்கை ஒரு கசப்பான கதை. அவளது குடும்ப வாழ்க்கை சிம்சோனைப் போல ஒரு படுதோல்வி, உறவும் ஒட்டும் இல்லாத ஒரு வாழ்க்கை பிள்ளைகள் கணவன், குடும்பம் - எந்த பிடிப்பும் அவளுக்கு இல்லை. இந்த உலகத்தில்

நம்மை சுற்றிலும் உள்ள உறவுகள் ரொம்ப முக்கியம் ! கணவன் மனைவி அம்மா அப்பா தம்பி. அண்ணன் - இதுபோன்ற உறவுகள் இருப்பதினால் தான் நமது சமுதாயம் சீராக - செம்மையாக இயங்கிக் கொண்டிருக்கின்றன. ஒரு தனிப்பட்ட மனிதன் தவறான பாதையில் போகும் போது இந்த உறவுகளும் மற்றவர்களும் அந்த மனிதனை சரிசெய்து அவனை **சமுதாயம் என்ற விண்வெளியில்** சரியான வட்டத்தில் வலம் வரச்செய்கிறது. இந்த சமாரியப் பெண்ணைப்பற்றிய முழு விவரம் நமக்குத் கொடுக்கப்படவில்லை. ஆனால் அவள் சமுதாயத்தில் தனித்து விடப்பட்டிருக்கிறாள். மற்றவர்களால் புறக்கணிக்கப்பட்டவள். என்ற விபரத்தை நாம் புரிந்துகொள்ள முடியும். காரணம் அவள் தனியாக மதியம் 12 மணிக்கு தண்ணீர் மொண்டு கொள்ள வந்திருக்கிறாள்.

இந்தப்பெண் தனது குடும்ப வாழ்க்கையில் தோல்வியைச் சந்திருந்தாலும் அவளது **ஆன்மீக அறிவு** கூர்மையாக இருந்தது என்பது குறிப்பிடத்தக்கது. போற்றத்தகுந்தது. அவள் இயேசுவை அடையாளம் கண்டு கொள்ளத் தவறினாலும் **மேசியாவைப்பற்றி** சாதாரண யூதமக்களைக்காட்டிலும் அதிகமான அறிவு இவளுக்கு இருந்தது. உண்மையில் ஆச்சரிமாக இருந்தது. காரணம் அவர்கள் நின்று பேசிக்கொண்டிருந்த கிணறு **யாக்கோபுக்கு** சொந்தமானது **என்ற உண்மையை** அவள் அறிந்திருந்தாள். இரண்டாவது **மேசியா** வரும்போது **இவைகளை எங்களுக்கு விளக்கிச்சொல்லுவார்** என்று (யோ. 4:25) அவள் கூறும் வார்த்தைகள் அவள் **மேசியா வருகைக்காக காத்திருக்கிறாள்** என்பதை வெளிப்படுத்துகிறது. ஆம் ! இவளுக்கு அறிவு இருந்தது. அழகும் இருந்தது, ஆனால் வாழ்க்கையில் மன நிம்மதி இல்லை. இந்த உலகத்தின் ஆசாபாசங்கள் இன்பங்கள் இவளுக்கு மன நிம்மதியைக்கொடுக்க முடியவில்லை. இந்தப் பெண்ணை சந்தித்து அவளுக்கு வாழ்க்கையில் **திருப்தியை** அளிக்கக் கூடிய **ஜீவத் தண்ணீரை** கொடுப்பதற்காக இயேசு இவளைத் தேடிக்கொண்டு வந்தார். அவளுக்கு தனது ஜீவத் தண்ணீரை பருகக்கொடுத்தார். தன்னோட பேசுகிறவர் இயேசு என்று அறியாமல் பல விஷயங்களை இவள் பேசிக்கொண்டிருந்தாள். ஆனால் **இவர் தான் மேசியா** என்று அறிந்தவுடனே அவள் மெய் மறந்து **தான் வந்த வேலையை மறந்து** குடத்தை கிணற்றிலேயே வைத்துவிட்டு ஊருக்குள் ஓடிப்போகிறாள். அவள் முகத்தில் ஒரு புது பொலிவு காணப்பட்டது. புது மகிழ்ச்சி காணப்பட்டது. தண்ணீர் மொள்ள வந்தவள் **இரட்சிப்பை** பெற்று திரும்பினாள். தண்ணீர் குடத்தை மறந்து கிணற்றில் வைத்து விட்டாள். ஆனால் இரட்சிப்பை குடம் குடமாக தன் உள்ளத்தில் சுமந்து கொண்டு மகிழ்ச்சியுடன் வீடு சென்றாள். அவளது **தீராத தாகம்** தீர்க்கப்பட்டது.

சாதாரண சம்பவங்கள் அசாதாரண தரிசனங்கள் உருவாக்க முடியும்

இதை வாசிக்கிற உங்கள் தாகத்தையும் இன்று இயேசு தீர்க்க விரும்புகிறார். உன்னுடைய வாழ்க்கையில் நீ தனிமையை உணர்ந்து கொண்டிருக்கலாம். பல ஏமாற்றங்களை சந்தித்திருக்கக்கூடும். உன் குடும்ப வாழ்க்கையில் தோல்வியை சந்தித்திருக்கக்கூடும் இவளிடம் இயேசு திடீரென்று அவளது **அந்தரங்க வாழ்க்கையை பற்றிய** ஒரு கேள்வியைக்கேட்கிறார். அதேபோல இயேசு உன்னையும் பார்த்து சில தனிப்பட்ட கேள்வியை Personal Question கேட்கிறார். உன் கணவனை அழைத்துக்கொண்டுவா என்றும் அவர் கேட்கலாம். உன் வாழ்க்கைப் பிரச்சனைக்கு இயேசு இன்று ஒரு தீர்வு கொடுக்க விரும்புகிறார். மனம் திறந்து அவரோடு நீ பேச வேண்டுமென்று விரும்புகிறார்.

பண்டிகையின் கடைசி நாளாகிய பிரதான நாளிலே இயேசு நின்று சத்தமிட்டு **ஒருவன் தாகமாயிருந்தால்** என்னிடத்தில் வந்து பாணம் பண்ணக்கடவன். **என்னை விசுவாசிக் கிறவன்** உள்ளத்திலும் **ஜிவத் தண்ணீருள்ள நதிகள் ஓடும்.** என்றார் (யோ, 7:37,38)

4. ஓரேப் மலையில் எரியும் முட்செடியின் அருகில் நின்ற மோசே

முட்செடி அக்கினியால் **ஜ்வாலித்து எரிந்து** அது கருகவில்லை அப்பொழுது மோசே இது என்ன ஆச்சரியம் அற்புதம் என்று கூறி அதைப் பார்க்கும்படி கிட்ட வந்தான் (யாத் 3:24)

40 ஆண்டுகள் இடைவெளிக்குப் பின்பு ஆண்டவர் மோசேயோடு நேரிடையாக தொடர்பு கொள்கிறார். அவனது கவணத்தை கவருவதற்கு ஆண்டவர் ஒரு முட்செடியை தெரிந்தெடுத்து அதில் அக்கினியை இறக்கினார்.

வேடிக்கை பார்ப்பது மனிதனுடைய இயல்பு. இந்த உலகத்தில் நடக்கிற பல சம்பவங்களை நாம் அன்றாட வாழ்க்கையில் வேடிக்கை பார்க்கிறோம். அதுபோலத்தான் இந்த மோசேயும் வேடிக்கை பார்ப்பதற்காக அந்த முட்செடியின் அருகில் சென்றான். ஆனால் அந்த வேடிக்கை காட்சியின் மையத்தில் ஆண்டவர் இருந்ததை அவன் கண்டபோது அவனுக்கு தூக்கி வாரிப்பேட்டது. ஆண்டவர் அவனோடு பேசி ஒரு மாபெரும் பொறுப்பை அவனிடம் ஒப்படைத்தார். அடுத்து வரும் 40 ஆண்டுகள் அவன் என்ன செய்ய வேண்டும். இஸ்ரவேல் மக்களை எகிப்து தேசத்து பார்வோனின் இரும்புப் பிடியிலிருந்து எப்படி மீட்பது என்ற மீட்பின் திட்டத்தை அன்று ஆண்டவர் வெளிப்படுத்தினார்.

இதை வாசிக்கிற நமது வாழ்க்கையில் கூட சில சமயம் தெருவில் நின்று சில காட்சிகளை வேடிக்கைப் பார்க்கிறோம். ஆனால் அப்படிப்பட்ட வேடிக்கைக் காட்சிகள் மூலமாகக்கூட ஆண்டவர் உங்களையும் என்னையும் ஒரு மாபெரும் இரட்சிப்பின் பணிக்காக அழைக்க முடியும். உலக சரித்திரத்தையும் சபையின் சரித்திரத்தையும் நாம் வாசித்துப் பார்போமானால் அங்கு ஒரு சாதாரண வேடிக்கையான ஒரு சிறு சம்பவத்தின்

மூலமாகத்தான் பலர் பெரிய தரிசனங்களைப் பெற்று உலக சரித்திரம் படைதிருக்கிறார்கள். ஒரு பழம் மரத்திலிருந்து கீழே விழுவதை வேடிக்கை பார்த்த நியூட்டன் பூமியின் புவி ஈர்ப்பு சக்தியைக் கண்டு பிடித்தார். ஒரு சாதாரண பிணத்தை அடக்கம் செய்வதற்காக எடுத்துச்சென்ற இறுதி ஊர்வலத்தை பார்த்த கபிலவஸ்து இளவரசன் போதி மரத்தின் அடியில் ஞானம் பெற்று புத்த மதத்தை ஸ்தாபித்தான். ஒரு தெருவில் அனாதையாகக் கிடந்த ஒரு பெண்ணின் அவல நிலையைப் பார்த்து விட்டு Bob Pears என்ற வாலிபன் World Vision என்ற ஊழியத்தை தொடங்கினார். சாதாரண சம்பவங்கள் **அசாதாரண தரிசனங்களை** உருவாக்க முடியும். கண்ணுள்ளவன் பார்க்கக் கடவன் உங்களையும் ஆண்டவர் ஒரு மாபெரும் பணிக்காக மிஷனரி பணிக்காக அழைக்கிறார்.

யாரை நான் அனுப்புவேன் யார் நமது கரியமாகப் போவான் என்று உரைக்கிற ஆண்டவரது சத்தத்தை கேட்டேன், அதற்கு ஏசாயா தீர்க்கதரிசி இதோ அடியேன் இருக்கிறேன். என்னை அனுப்பும் என்றார் (ஏசா 6:8)

5 உயிர்தெழுந்த இயேசுவை சந்தித்த மரியாள்

இயேசுவின் சரீரத்தை எடுத்துக்கொண்டு போய்விட்டார்கள் என்று எண்ணி, மரியாள் கல்லறைக்கு வெளியே நின்று அழுது கொண்டிருந்தாள். அவள் பின்னால் திரும்பிப் பார்த்தபோது, இயேசு நிற்கிறதை கண்டாள். ஆனாலும் அவர் தான் இயேசு என்று அறியாதிருந்தாள் (யோ. 20:13-14)

இயேசு தெரிந்தெடுத்த 12 சீஷர்களில் ஒருவர் கூட பெண்கள் இல்லை. இதற்கு என்ன காரணம் என்று தெரியவில்லை. ஆனால் அநேக பெண்கள் இயேசுவின் சீஷிகளாக இருந்தார்கள். அவர்களில் இந்த மரியாள் - மிக விசேஷமானவள். பண வசதி படைத்தவள். இயேசுவோடு சில சமயம் கூட சென்றவள். பல சீஷர்களின் உணவு உறைவிடம் இவற்றை ஒழுங்கு செய்த ஒரு தியாகப்பெண் - இயேசு சிலுவையில் அறையப்பட்ட போது அங்கு கடைசி வரை நின்றவள். இயேசுவின் கல்லறைக்கு முதன் முதலில் வந்தவள். Last at the Cross and first at the tomb இவளிடமிருந்து 7 பிசாசுகளை இயேசு வெளியே துரத்தியிருக்கிறார். அதற்கு நன்றி கடன் செய்ய கடமைப்பட்டவள்.

இவளும் இயேசுவை அடையாளம் கண்டுகொள்ள முடியாமல் தவித்தாள். தடுமாறினாள். காரணம் என்ன? துக்கம் இயேசு கைது செய்யப்பட்டது. நியாயம் விசாரிக்கப்பட்டது இறுதியில் சிலுவையிலிறைப்பட்டது - இவை அனைத்தும் இவளை அதிகமாக பாதித்திருக்க வேண்டும். துக்கம் கண்ணீரை வரவழைக்கும் அந்தக் கண்ணீர் நமது கண்களை மறைத்து விடுகிறது.

இதை வாசிக்கிற உங்களது வாழ்க்கையில் கூட சிலரது மரணம் - உங்களை அதிகமாக பாதித்திருக்கலாம். சில துக்கமான சம்பவங்கள் உங்களை நிலைகுலையச் செய்திருக்கலாம். நீங்கள் தற்சயம் கண்கலங்கி நின்று கொண்டிருக்கலாம். அதனால்தான் உங்களுக்கு முன்பாக நிற்கும் உயிர்தெழுந்த இயேசுவை உங்களால் அடையாளம் கண்டுகொள்ள முடியாமல் நீங்களும் தடுமாறுகிறீர்கள். **மரியாளே** என்று இயேசு அவளது பெயரைச்சொல்லி அழைத்தபோது - என் ஆடுகள் என் சத்தத்தைக் கேட்கும் - என்ற வசனத்தின்படி உடனே மரியாள், **போதகரே !** என்று மகிழ்ச்சியுடன் பதில் கொடுக்கிறாள்.

இதை வாசிக்கிற உங்களையும் கூட இயேசு பெயரைச்சொல்லி கூப்பிடுகிறார். நீங்களும் இயேசுவே என்று கூறமாட்டீர்களா?

துக்கமுகமாய் இருந்த மார்டின் லூத்தரை அவரது மனைவி கவனித்து விட்டு இயேசு உயிர்தெழுவேயில்லை என்று கூறினார்களாம். கோபமடைந்த மார்ட்டின் லூத்தர் என்ன உளறுகிறாய் இயேசு உயிர்தெழுந்தார் என்று கூற அதற்கு அவரது மனைவி உங்கள் முகத்தைப் பார்த்தால் அப்படித் தெரியவில்லை என்று பதில் கொடுத்தாராம். அப்பொழுது தான் மார்டின் லூத்தர் தனது தவறை உணர்ந்தாராம்.

இதை வாசிக்கும் உங்கள் முகத்தையும் அடிக்கடி கண்ணாடியில் பார்த்து இயேசு உயிர்த்தெழுந்தாரா? என்று சிந்தனை பண்ணுங்கள். உங்களது அன்றாட வாழ்க்கையில் **மறைந்திருக்கும் இயேசுவை** அடையாளம் கண்டு கொள்ளுங்கள் **கடலின் மேல் நடந்து வரும்** இயேசுவைப் **பேய்** என்று கருதி அலறாதிர்கள். அவர் நமது ஆண்டவர் . உங்கள் பிர்ச்சனை களினால் மூழ்கடிக்கப்படாமல் அதற்கு மேலாக நடக்கப் பழகுவங்கள். நீங்கள் சோர்ந்து போன வேளைகளில் **எம்மாவருக்குக்** போன சீஷர்களோடு இயேசு நடந்து போனது போல உங்களோடும் இயேசு - யார் ரூபத்திலாவது - வந்து பேசும்போது அவரை அடையாளம் கண்டு கொள்ளுங்கள். சோர்ந்துபோன உங்கள் இருதயம் கொளுந்துவிட்டு எரியட்டும். மூன்றாவதாக வாழ்க்கையில் விரத்தியோடு எந்த ஒரு பிடிப்பும் இல்லாமல் இருக்கும் உங்களோடு - சமாரியப் பெண்ணோடு பேசுவதற்கு மெனக்கட்டு இயேசு வந்ததுபோல உங்களது தாகத்தையும் போக்குவதற்கு இயேசு உங்கள் அருகில் வந்திருக்கிறார். ஜீவத் தண்ணீரை பருகுவங்கள், **நான்காவதாக** வேடிக்கை பார்க்க்சென்ற மோசேக்கு இஸ்ரவேல் மக்களை மீட்கும் மாபெரும் உத்திரவாதத்தை ஆண்டவர் அளித்து போல, உங்களுக்கும் ஒரு **பெரிய பொறுப்பை** கொடுக்க விரும்புகிறார். சாக்கு போக்குச்சொல்லாமல் ஆண்டவர் கொடுக்கும் பொறுப்பை சந்தோஷமாக தயங்காமல் ஏற்றுக்கொள்ளுங்கள். கடைசியாக **உயிர்தெழுந்த இயேசுவை** தோட்டக்காரனாக தவறாக

புரிந்து கொள்ள வேண்டாம். உங்கள் கவலையையும் கண்ணீரையும் போக்குவதற்கு உயிர்தெழுந்த இயேசு உங்கள் முன் நிற்கிறார். உங்கள் துக்கம் நத்தோஷமாக மாறட்டும்

அப்பொழுது அவர்களுடைய கண்கள் திறக்கப்பட்டு இயேசுவை அவர்கள் அறிந்து கொண்டார்கள். அப்பொழுது வழியிலே அவர் நம்முடனே பேசி - வேத வாக்கியங்களை நமக்கு விளக்கிக் சொல்லிய போது நம்முடைய இருதயம் நமக்குள் கொழுந்து விட்டு

STATEMENT OF OWNERSHIP AND OTHER PARTICULARS ABOUT NEWSPAPER JAMAKKARAN
சுயத்தலைவர் விவரங்கள்.
(FORM IV)

- | | |
|---|---|
| 1. Title of the news paper | : JAMAKKARAN |
| 2. Language(s) in which it is published | : TAMIL / MALAYALAM |
| 3. Place of publication | : 89,Majeeth Street, Old Suramangalam, Salem - 636 005. |
| 4. Periodicity of its publication | : Monthly |
| 5. Printer's name | : M.Velu |
| (whether citizen of India) | : Indian |
| Address | : P.M.Press
168,Arumuga Nagar, Salem-636 005 |
| 6. Publisher & Editor's name | : Dr.M.G.E.PUSHPARAJ |
| (whether citizen of India) | : Indian |
| address | : 89,Majeeth Street, Old Suramangalam. Salem-636005 |

I, **Dr. M.G.E.PUSHPARAJ** hereby declare that the particulars given above are true to the best of my knowledge and belief.

Dated : 1-3-2025
Salem - 636 005

(Sd.) **Dr. M.G.E.PUSHPARAJ**
Signature of Publisher & Editor

ONLINE BANKING (NEFT)

Name : M G E PUSHPARAJ

STATE BANK OF INDIA

IFSC CODE - IFSC SBIN0001970 -10764116842

A/C No: 10764116842

SWIFT CODE - SBININBB300

A/C No: 10764116842

CANARA BANK - SALEM (SURAMANGALAM BRANCH)

IFSC CODE - IFSC CNRB0001219- 1219101013622.

A/C No: 1219101013622.

SWIFT CODE - CNRB0001219 -1219101013622.

A/C No: 1219101013622.

வரலாற்று கல்ன் சப்டம் நிறைவேற்றப்பட்டது.

உத்தரகாண்ட் மாநில சட்டமன்றம் ஆகஸ்ட் 20 அன்று வரலாற்றுச் சிறப்புமிக்க சிறுபான்மை கல்வி நிறுவன மசோதாவை நிறைவேற்றியது. இது சீக்கியர், ஜெயின், கிறிஸ்தவர், பார்சி மற்றும் பௌத்த சமூகங்கள் உள்ளிட்ட மத சிறுபான்மையினரின் **கல்வி நிறுவனங்களுக்கு** சிறுபான்மை அந்தஸ்து சலுகைகளை விரிவுபடுத்துகிறது. சிறுபான்மையினர் சேர்க்கை செயல்பாட்டில் சுயாட்சியுடன் தங்கள் சொந்த நிறுவனங்களை நிறுவவும் நிர்வகிக்கவும் அனுமதிக்கும் புதிய சட்டத்தை **சர்ச் தலைவர்களும், கல்வியாளர்களும்** வரவேற்றுள்ளனர். இதனால் அவர்கள் மாநில நிதியுதவிக்கு தகுதியுடையவர்களாக உள்ளனர். இதுவரை முஸ்லிம் சமூகம் மட்டுமே இந்தக் கொள்ளையால் பயனடைந்தனர்.

MARCH 2025

Printed Book (Periodical)

RNI Reg. No. TNBIL/2016/70171

Annual Subscription:

India - Rs.60/
Foreign - Rs.600/

Return Requested:

Dr.PUSHPARAJ

SALEM - 636 005

INDIA.

Printed at P.M.Press, 168, Arumuga Nagar, Salem-636 015
Edited & Published by **Dr.Pushparaj**, 89, Majeeth Street,
Old Suramangalam, Salem - 636 005. Tamil Nadu. INDIA.